


तेज रफतार डंपर ने ऑटो को टक्कर मारकर अनियंत्रित होकर मकान में घुसा

स्कूली बच्चे सुरक्षित, वाहन क्षतिग्रस्त

सिवनी, देशबन्धु । तेज रफतार डंपर ने ऑटो को टक्कर मार दी, जिससे वह सड़क से नीचे गिर गया। सिवनी के कोतवाली थाना क्षेत्र अंतर्गत नेशनल हाईवे 44 पर बम्होड़ी ग्राम के पास एक सड़क हादसा हुआ। छिंदवाड़ा की ओर से आ रहे एक तेज रफतार डंपर ने पहले एक ऑटो को टक्कर मारी और फिर अनियंत्रित होकर एक मकान में जा घुसा।



इस घटना में कोई जनहानि नहीं हुई, लेकिन ऑटो बुरी तरह क्षतिग्रस्त हो गया। घटना शनिवार दोपहर की है।

टक्कर से गह्वे में गिरा ऑटो - जानकारी के अनुसार, यह डम्पर बम्होड़ी ग्राम के पास पहुंचा और सड़क किनारे खड़े एक ऑटो को

खो बैठा और सोधे एक मकान में जा घुसा। हादसे की तेज आवाज सुनकर आसपास के लोग तुरंत मौके पर पहुंचे।

डंपर चालक हिरासत में - प्रत्यक्षदर्शियों ने बताया कि यह क्षेत्र दिनभर वाहनों की आवाजाही वाला है, और यदि उस समय अन्य राहगीर या वाहन होते तो स्थिति गंभीर हो सकती थी।

घटना की सूचना मिलते ही कोतवाली और लखनादौन पुलिस मौके पर पहुंची और आवश्यक कार्रवाई शुरू की। पुलिस ने डंपर चालक को हिरासत में ले लिया है और वाहन जब्त कर लिया है। प्रारंभिक जांच में तेज गति को दुर्घटना का संभावित कारण माना जा रहा है।

मोपाल बना सरताज, बिलासपुर उपविजेता

सिवनी, देशबन्धु । स्व. सौभाग्यचंद मालू मेमोरियल के अंतर्गत आयोजित अशोक एण्ड अशोक अखिल भारतीय हॉकी प्रतियोगिता का फाइनल मुकाबला रोमांच और उत्साह से भरपूर रहा। दमदार खेल और रणनीतिक सूझबूझ का प्रदर्शन करते हुए भोपाल की टीम ने शानदार वापसी कर खिताब अपने नाम किया और ट्रॉफी को सरताज बन गई।



मैच के प्रारंभ से ही दोनों टीमों के बीच कड़ा संघर्ष देखने को मिला। तेज आक्रमण, मजबूत डिफेंस और सटीक पासिंग ने दर्शकों को पूरे समय बांधे रखा। शुरुआती दौर में बिलासपुर ने लगातार दो गोल दागकर भोपाल टीम और उसके समर्थकों को दबाव में ला दिया। एक समय ऐसा प्रतीत हुआ कि मुकाबला बिलासपुर के पक्ष में जा सकता है, किंतु हाफ टाइम के बाद भोपाल ने जबरदस्त पलटवार किया। आक्रामक रणनीति और बेहतरीन तालमेल के साथ टीम ने लगातार तीन गोल दागकर मैच का रुख पलट दिया। निर्णायक क्षणों में खिलाड़ियों का संयम और आत्मविश्वास ही जीत का आधार बना।

दर्शकों की भारी उपस्थिति में खेले गए इस मुकाबले में हर गोल पर मैदान तालियों की गड़गड़ाहट से गुंज उठा। दर्शकों द्वारा खिलाड़ियों के उत्कृष्ट प्रदर्शन पर नगद पुरस्कारों की घोषणाएं भी की गईं, जिन्हें मैच समाप्ति के पश्चात प्रदान किया गया। अंततः विजेता भोपाल टीम को आयोजन समिति एवं

उन्होंने कहा कि इतने व्यवस्थित और भव्य स्तर पर अखिल भारतीय हॉकी प्रतियोगिता का आयोजन करना वास्तव में सराहनीय है। विशिष्ट अतिथि मध्य प्रदेश कांग्रेस कमेटी के महासचिव राजा बघेल ने प्रतियोगिता का प्रथम पुरस्कार 51 हजार रूपए की राशि आयोजन समिति के माध्यम से खिलाड़ियों को प्रदान की।

मुख्य अतिथियों ने खिलाड़ियों का उत्साहवर्धन करते हुए खेल भावना को जीवन्त में सपानने का संदेश दिया तथा आयोजन समिति की सराहना की। यंग स्टार क्लब सिवनी, स्व. सौभाग्यचंद मालू मेमोरियल, अशोक एण्ड अशोक अखिल भारतीय हॉकी प्रतियोगिता सिवनी में अध्यक्ष संतोष पटेल, कार्यवाहक अध्यक्ष अमर बी. सिंह, अध्यक्ष नरेन्द्र टांक, सचिव अजय सूर्यवंशी, कोषाध्यक्ष अमित मालू, प्रकाश शर्मा एवं सदस्यों दिलीप करोसिया, सुरेन्द्र करोसिया, महेंद्र पंड्या रहे।

समापन अवसर पर आयोजन समिति के सचिव अमित मालू ने सभी सहयोगियों एवं विभिन्न समितियों को सम्मान स्वरूप उपहार भेंट किए तथा आयोजन को सफल बनाने में सहयोग देने वाले सभी व्यक्तियों का आभार व्यक्त किया।

सार-समाचार

रामेश्वरम धाम में सहस्र चंडी यज्ञ का होगा आयोजन, बैठक आयोजित



चौरई, देशबन्धु । आगामी 9 मार्च से 16 मार्च तक सिहोरा माल रामेश्वर धाम में 1008 कुंडीय आयोजित होने वाले यज्ञ को लेकर सहस्र चंडी यज्ञ को लेकर आयोजन समिति द्वारा की जा रही भव्य तैयारी को लेकर शनिवार को नगर के अन्नपूर्णा लॉन पर बैठक का आयोजन सांसद विवेक बंटी साहू, पूर्व विधायक पंडित रमेश दुबे, विधानसभा प्रभारी लखन वर्मा को उपस्थिति में आयोजित हुई। बैठक के दौरान सांसद विवेक बंटी साहू द्वारा माता रानी के समक्ष दीप प्रज्वलन कर बैठक का शुभारंभ किया गया। यज्ञ को भव्य बनाने बैठक में रूपरेखा तैयार की गई। बैठक में सांसद विवेक बंटी साहू ने कहा कि 19 से 26 मार्च को आयोजित होने वाले सहस्रचंडी महायज्ञ में आप सभी आमंत्रित हैं एवं 1008 कुण्डिय यज्ञ में आहुति देने हर घर से एक यजमान बनने की अपील की एवं यज्ञ को सफल बनाने सभी से तन और मन से सहयोग करने की बात कही। बैठक में मुख्य रूप से सांसद विवेक साहू, पूर्व विधायक पंडित रमेश दुबे, लखन कुमार वर्मा, शैलेंद्र पटेल, मंडल अध्यक्ष मदन राय, विजेंद्र ठाकुर, धरम वर्मा, जितेंद्र, संजय ठाकुर (सीटो एमडीआर) एवं नारी शक्ति व आयोजन समिति समेत पत्रकार उपस्थित रहे।

समर्थन मूल्य पर गेहूँ उपार्जन के लिए पंजीयन 07 मार्च तक

सिवनी, देशबन्धु । जिला आपूर्ति अधिकारी सिवनी ने जानकारी देकर बताया कि शासन के निर्देशानुसार रबी विपणन वर्ष 2026-27 में समर्थन मूल्य पर गेहूँ उपार्जन के लिए पंजीयन दिनांक 07 फरवरी से 07 मार्च तक किया जाना है। किसान अपनी फसल का निःशुल्क पंजीयन सहकारी समिति में स्थापित पंजीयन केन्द्र में एवं सशुल्क एमपी ऑनलाइन, कॉमन सर्विस सेंटर कियोस्क एवं निजी व्यक्तियों द्वारा संचालित साइबर कैफे पर जाकर अपनी उपज का पंजीयन करा सकते हैं। उन्होंने बताया कि सिकमी/बटाईदार एवं वनपट्टाधारी किसानों के पंजीयन केवल सहकारी समिति में स्थापित पंजीयन केन्द्र द्वारा किये जावेंगे, सिकमी/बटाईदार एवं वनपट्टाधारी किसानों के सिकमी अनुबंध 12 फरवरी के पूर्व का होने पर ही मान्य किया जावेगा। अतः किसान अपनी सुविधानुसार समय पर निर्धारित पंजीयन केन्द्रों में जाकर अपनी उपज का पंजीयन करावें।

सिवनी चैम्बर ऑफ कॉमर्स एंड इंडस्ट्रीज ने मांगों को लेकर विधायक को सौपा ज्ञापन

सिवनी, देशबन्धु । भाजपा कार्यालय में आयोजित बजट संवाद परिचर्चा के दौरान सिवनी चैम्बर ऑफ कॉमर्स एंड इंडस्ट्रीज की ओर से अध्यक्ष संजय कुमार मालू ने जिले एवं नगर में व्यापार, उद्योग एवं पर्यटन से संबंधित विभिन्न समस्याओं एवं सुझावों को लेकर ज्ञापन सिवनी विधायक दिनेश राय मुनुमुन, बरघाट विधायक कमल मर्सकोले, भाजपा जिला अध्यक्ष मीना बिसेन को सौपा, साथ ही सिवनी बालाघाट सांसद भारती पारधी के नाम से ज्ञापन भी अलग से दिया गया।

कॉरिडोर का हिस्सा है। अतः रेलवे कनेक्टिविटी को बढ़ाया जाए। रेलवे लाइन का विस्तार कर इसे इस कॉरिडोर से जोड़ा जाए, साथ ही ईस्ट-वेस्ट कॉरिडोर को भी सिवनी को जोड़ा जाना चाहिए, ताकि सिवनी के लोग पूरे देश से जुड़ सकें। स्थानीय उद्योगों को भी बढ़ावा मिलेगा। छोटे कस्बों और गांवों को भी आर्थिक गतिविधियों से जोड़ने का अवसर मिलेगा।

बजट संवाद परिचर्चा

जिले में बैनगंगा, हिर्री, वावन्थडी नदियों के उदगम स्थल हैं। बैनगंगा नदी, जो गोदावरी नदी की एक प्रमुख सहायक नदी है, का उदगम होता मुण्डारा गाँव से है। यह नदी सिवनी की जीवनरेखा कही जाती है और आगे चलकर महाराष्ट्र में जाकर गोदावरी से मिलती है। इन नदियों के उदगम स्थलों के आसपास हरियाली, जंगल और पहाड़ी क्षेत्र को संरक्षित रखते हुए ईको-टूरिज्म का विकास किया जा सकता है। इससे पर्यावरण भी सुरक्षित रहेगा और पर्यटक आकर्षित होंगे।

ज्ञापन में कहा गया कि भीमगढ़ डैम से पानी अन्य जिलों को दिया जाता है। चूँकि सिवनी ग्रांड वॉटर को दृष्टि से खतरनाक जोन में है, अतः आने वाले समय में पीने योग्य पानी की समस्या बढ़ना ही है। यदि हिर्री नदी में 3-4 पिकअपवेव बना दिए जाए तो यहाँ से अन्य जिलों को पानी सप्लाई किया जा सकता है। ज्ञापन में कहा गया कि सिवनी के प्रमुख



बरघाट, देशबन्धु । भाजयुमो के पूर्व प्रदेश अध्यक्ष, भाजपा के वरिष्ठ नेता धीरज पटेलिया के द्वारा अटल स्मृति समिति के माध्यम से पूरे प्रदेश के सभी जिलों में अटलजी के जन शताब्दी वर्ष के पावन अवसर पर 'अटल कार्यकर्ता सम्मान यज्ञ' के रूप में जनसंघ के समय से संगठन की सेवा में अपना जीवन न्योछावर करने वाले, तपस्वी वरिष्ठ कार्यकर्ता गणों को 'अटल कार्यकर्ता सम्मान' से विभूषित किया जा रहा है, जो बेहद अनुरूपीय कार्य है।

इसी क्रम में बरघाट पहुंचे धीरज पटेलिया के द्वारा जनसंघ के समय से संगठन कार्य हेतु जीवन लगाने वाले वरिष्ठजनों वेंकट राव बिसेन, बालकृष्ण शर्मा (लोकतंत्र सेनानी), सिवनी जिले में जनसंघ के संस्थापक सदस्य व वरिष्ठ किशोर कुमार आसर के निवास पहुंचकर धीरज पटेलिया ने रजत पत्र भेंट कर अभिनंदन किया गया। नगर परिषद उपाध्यक्ष ममता पाठक के निवास पर भी पहुंचे श्री पटेलिया का शॉल, श्रीफल से ममता पाठक व अनिल पाठक के द्वारा

स्वागत किया गया। पटेलिया ने जेवनामरा में वरिष्ठ गीता नाग के निवास में पहुंचकर उनका शॉल श्रीफल से सम्मान किया गया। बरघाट क्षेत्र के वरिष्ठ एवं जिले में जनसंघ संस्थापक सदस्य स्व. नारायण सिंह ठाकुर के निवास स्थान पर भी धीरज पटेलिया पहुंचे, जहाँ पर वरिष्ठ सुंदर सिंह ठाकुर, यशवंत सिंह ठाकुर द्वारा कमल पुष्प माला पहनाकर व पार्टी का गमछा पहनाकर उनका स्वागत किया गया। धीरज पटेलिया ने स्व. ठाकुर को याद कर उनके छायाचित्र पर पुष्प अर्पित कर नमन किया। इस अवसर पर मंडल अध्यक्ष हेमंत रंहागडाले, नगर परिषद उपाध्यक्ष ममता अनिल पाठक, पिछड़ा वर्ग मोर्चा जिला अध्यक्ष प्रितपाल सिंह बघेल, पूर्व मंडल अध्यक्ष राजेंद्र सिंह ठाकुर, मंडल महामंत्री महेंद्र सोनी, पाषंड असंत उर्दके, पूर्व मंडल महामंत्री सुजीत सिंह सूर्यवंशी, पूर्व मंडी उपाध्यक्ष हंसलाल बिसेन, पूर्व सांसद प्रतिनिधि भारत लाल देशमुख, किसान मोर्चा के जिला उपाध्यक्ष जितेंद्र रंहागडाले, पूर्व सांसद प्रतिनिधि अनिल पाठक उपस्थित रहे।

जिले में हाईस्कूल और हायर सेकेंडरी की मुख्य परीक्षा शांतिपूर्ण रूप से संपन्न

सिवनी, देशबन्धु । जिला शिक्षा अधिकारी सिवनी द्वारा जानकारी देकर बताया गया कि माध्यमिक शिक्षा मण्डल, मध्य प्रदेश द्वारा आयोजित हाईस्कूल एवं हायरसेकेंडरी मुख्य परीक्षा 10 फरवरी से 7 मार्च तक जिले के 84 परीक्षा केन्द्रों पर आयोजित की जा रही है। उन्होंने बताया कि शनिवार 14 फरवरी को हाईस्कूल के एनएसक्यूएफ एवं आर्टिफिशियल इंटेलिजेंस विषय की परीक्षा 51 केन्द्रों पर हुई, जिसमें 3693 विद्यार्थी संयुक्त रूप से 3669 उपस्थित रहे और 24 अनुपस्थित रहे वहीं नकल प्रकरण निरंक रहा। इसी क्रम में हायर सेकेंडरी बायो-टेकनॉलॉजी विषय की परीक्षा 1 केन्द्र पर हुई, जिसमें 1 विद्यार्थी पंजीकृत था, जो अनुपस्थित रहा। वहीं नकल प्रकरण निरंक पाया गया। जिला शिक्षा अधिकारी कार्यालय में बनाए गए कंट्रोल रूम से परीक्षा की निगरानी की गई तथा जिला एवं विकासखण्डस्तरीय दलों ने निरीक्षण किया सभी केन्द्रों पर परीक्षा शांतिपूर्ण और सुचारु रूप से संपन्न हुई।

अधिवक्ता संघ हटा के चुनाव की प्रक्रिया आरंभ

हटा, देशबन्धु । अधिवक्ता संघ हटा के सचिव द्वारा जारी विज्ञप्ति में बताया गया कि मध्य प्रदेश उच्च न्यायालय के आदेश के परिपालन में अधिवक्ता संघ हटा के निर्वाचन के लिए उच्च न्यायालय द्वारा नियुक्त पर्यवेक्षक मध्यप्रदेश अधिवक्ता परिषद के सदस्य शैलेन्द्र वर्मा को पर्यवेक्षक नियुक्त किया गया था, जिनकी उपास्थिति में शनिवार को हटा संघ की बैठक आयोजित की गई, जिसमें सर्वसम्मति से अधिवक्ता मुकुल चौबे को निर्वाचन अधिकारी मनोनीत किया गया। अधिवक्ता दीपक तिवारी को सर्वसम्मति से सहायक निर्वाचन अधिकारी मनोनीत किया गया। चुनाव समिति में वरिष्ठ अधिवक्ता सतीश सिंह, मुरारी लाल पटेल एवं एमएस नरैलिया को सदस्य नियुक्त किया गया। गौर तलब है कि उच्च न्यायालय जबलपुर में दायर रिट पिटिशन क्रमांक 34890/24 में पारित आदेश दिनांक 7.1.26 के अनुसार पुरानी निर्वाचन प्रक्रिया निरस्त कर 31 मार्च के पूर्व हटा अधिवक्ता संघ का पर्यवेक्षक शैलेन्द्र वर्मा की उपस्थिति में करने के आदेश दिए गए थे। अब निर्वाचन अधिकारी सहायक निर्वाचन अधिकारी और निर्वाचन समिति गठित कर चुनाव प्रक्रिया आरंभ कर दी गई है। यह सभी जल्दी ही निर्वाचन का कार्यक्रम घोषित करेंगे।

महाशिवरात्रि आज : शिवालयों में होगा मोलेनाथ का पूजन-अर्चन

गोटेगांव, देशबन्धु । आज शिवरात्रि पर जगत पिता जगदीश्वर भगवान मोलेनाथ का जगह-जगह शिवालयों में आधिपेक पूजन हवन के कार्यक्रम सम्पन्न होंगे। आज शिवरात्रि पर नगर के शिवालयों शिव मंदिर में भूत भावन आदिदेव भगवान शंकर की पूजन की जाएगी। कहीं कहीं तो शिव बारात का भी आयोजन किया जाएगा।



इसी तारतम्य में गोटेगांव के वन विभाग डिपो में विराजमान भगवान शंकर जी के मंदिर से गांधी वाई स्थित शक्ति पीठ मंदिर पहुंचेगी जहां पर शिव पार्वती का विवाह सम्पन्न होगा। मिली जानकारी के अनुसार विगत 13 फरवरी को भगवान का लग्नोत्सव कार्यक्रम हुआ और 14 फरवरी को मंडपाच्छादन कार्यक्रम हुआ और आज 15 फरवरी दिन रविवार शिवरात्रि के अवसर पर शिव और शक्ति का विवाह किया जाएगा। शिव रात्रि के पावन पर्व पर जगह-जगह शिवालयों में रंग रोगन के साथ भव्यता प्रदान की जा रही है सजावट की जा रही है। नगर के पुलिस थाना प्रांगण में स्थापित शिव मंदिर में भी रंग रोगन कर मंदिर में सजावट की जा रही है जहां पर आज भगवान का पूजन आधिपेक किया जाएगा। नगर में आज शिवरात्रि पर भगवान शंकर की धूम रहेगी तो वही इस दिन महिलाएं और पुरुष व्रत कर भगवान का पूजन आधिपेक करेंगे। नगर के गौरी शंकर मंदिर, भूतेश्वर महादेव मंदिर, पुलिस थाना में शिव मंदिर, वन डिपो में स्थापित मंदिर एवं सभी शिवालयों में शिव पूजन किया जाएगा। सभी समितियों ने इस धार्मिक कार्यक्रम में नगर की जनता से उपस्थित होकर धर्म लाभ लेने की अपील की है।

आज कमल नगर स्थित शिव मंदिर में होगी भगवान शिव की महाआरती

बरघाट, देशबन्धु । गया है। भंडारे के उपरांत नगर के कॉलेज रोड, कमल भजन-कीर्तन का भी नगर में स्थित भगवान शिव आयोजन किया जाएगा, मंदिर में आज 15 फरवरी को महाशिवरात्रि पर्व को भव्य एवं श्रद्धापूर्ण वातावरण में मनाने की तैयारियां की गई हैं। हाल ही में मंदिर के जीर्णोद्धार एवं सौंदर्यीकरण कार्य पूर्ण होने के पश्चात मंदिर परिसर को विशेष आकर्षक साज-सज्जा से सजाया गया है। आज महाशिवरात्रि के पावन अवसर पर भगवान शिव का विधि-विधान से आधिपेक एवं पूजन किया जाएगा। रात को 7:00 बजे भगवान शिव की महाआरती संपन्न होगी, इसके पश्चात भंडारे का आयोजन रखा करे। जिसमें श्रद्धालु भक्तगण भक्ति रस में सराबोर होंगे। मंदिर समिति द्वारा समस्त श्रद्धालुजनों से विनम्र निवेदन किया गया है कि अधिक से अधिक संख्या में उपस्थित होकर भगवान शिव के दर्शन करें, भंडारा प्रसाद ग्रहण करें एवं पुण्य लाभ अर्जित करें।

दैनिक राशिफल

रविवार 15 फरवरी 2026 का पंचांग विक्रम संवत् 2082, शक संवत् 1947 हिजरी 1446। फाल्गुन कृष्ण पक्ष की त्रयोदशी, नवरात्र- उ.षा.	
मेघ-	आज आप पारिवारिक सदस्यों के साथ मिलकर घरेलू मामलों के संबंध में विचार विमर्श करेंगे। घर को नए सिर से ये योजनाबद्ध करके आप उसे एक नया स्वरूप देंगे। ऑफिस में उच्च अधिकारियों के साथ चर्चा होगी।
वृषभ-	आज आप विदेश में बसेवाले मित्रों या स्नेहीजनों के अच्छे समाचार पाकर आनंद अनुभव कर सकेंगे। जो लोग विदेश जाना चाहते हैं, उनके लिए अच्छा समय है। प्रवास या धार्मिक स्थान पर जाने का योग है।
मिथुन-	आज आपको काफी सवाधानी रखने की जरूरत है। आज इलाज या शल्यचिकित्सा टालना बेहतर होगा। क्रोध से खुद को हानि कर लेंगे। दिमाग को शांत रखें। मानहानि न हो, इसका ध्यान रखिएगा। मन में खिंता का अनुभव होगा।
कर्क-	वैधवी जीवनी शैली तथा मनोरंजक प्रतियोगिता से आनंद आप अनिदित होंगे। व्यापार में आप को लाभ होगा। स्वास्थ्य अच्छा रहेगा। मान-प्रतिष्ठा में वृद्धि होगी। यात्रा या प्रवास का आयोजन कर सकेंगे।
सिंह-	मानसिक चिंता से मन चिंतित रहेगा। शका और उदसी भी मन पर छाई रहेगी, इसलिए आज मन भारी रहेगा। किसी कारणवश दैनिक कामों में किन आ सकते हैं। व्यवसाय में सहकर्मियों का सहयोग आज नहीं के बराबर मिलेगा।
कन्या-	आज विद्यार्थियों के लिए समय कठिन है। संतान के विषय में आपको चिंता बनी रहेगी। शरीर-शुद्ध से संभलकर चलिएगा। मन में खिंता का अनुभव होगा। आज बौद्धिक चर्चाओं में न उतरना आपके लिए हितकारी रहेगा।
तुला-	आपके लिए समय शुभ है। किसी बात को लेकर मन ज्यादा झगड़ाने लग रहा। शारीरिक ताजगी का अभाव रहेगा। मानसिक चिंता भी रहेगी। धन और यश की हानि हो सकती है। मां के स्वास्थ्य की चिंता रहेगी।
वृश्चिक-	आज का दिन आपके लिए लाभदायी है। आज आर्थिक लाभ होने के साथ-साथ भाग्य वृद्धि भी होगी। स्नेहीजनों के साथ संबंधों में प्रेम की अधिकता रहेगी। नए काम का शुभारंभ करने के लिए समय शुभ है।
धनु-	आप का दिन भिन्नभिन्न फलदायी है। असमंजस के कारण निर्णय लेना कठिन होगा। मन में चिंता रहेगी। परिजनों के साथ मममुताब न हो, इसका ध्यान रखें। काम में अपेक्षित सफलता नहीं मिलने से निराशा होगी।
मकर-	आज दिन की शुरुआत ईश्वर स्मरण से होने के कारण मन प्रफुल्लित रहेगा। पारिवारिक वातावरण मंगलमय रहेगा। मित्रों, स्नेहीजनों से आपको उपहार प्राप्त होंगे। नौकरी और व्यापार के स्थान पर आपका प्रभाव बना रहेगा।
कुंभ-	आज शारीरिक और मानसिक रूप से अस्वस्थता बनी रहेगी। परिजनों के साथ कलह होने की संभावना है। धन के लेनदेन या पूंजी निवेश करते समय ध्यान रखें। अदालती कार्यवाही में संभलकर चलें। खर्च की अधिकता रहेगी।
मीन-	आज आकस्मिक धनलाभ की संभावना अधिक है। संतान के विषय में शुभ समाचार प्राप्त होंगे। बचपन के या पुराने मित्रों से मुलाकात हो सकती है। नए मित्रों से भी संपर्क होगा, इसका आपको भविष्य में लाभ होगा। मा. 579-799

3,8,4,9-31,86,42,93,78,42,17,67